

787) వసంత వరాళి

ప|| నారాయణుడీతడు నరులాల | మీరు శరణనరో మిమ్ము గాచీని ||

చ|| తలచిన చోటను తానే ఉన్నాడు | వలెనను వారికి కైవసమెపుడు |

కొలచెను మూడడుగుల జగమెల్లాను | కొలిచినవారిని చేకొనకుండునా ||

చ|| యెక్కడ పిలిచినా ఏమని పలికీ | మొక్కిన మన్నించు మునుముగను |

రక్కసుల నణచి రక్షించు జగములు | దిక్కని నమ్మిన తిరముగా నేలడా ||

చ|| చూచిన యందెల్ల చూపును రూపము | వోచిక పొగడిన వుండు నోటను |

యేచిన శ్రీఏంకటేశుడే యితడట | చేచేత పూజింప సేవలుగొనడా ||